



Visjón 2015 – li

Tekin um politiska ómegd

Løgmaður kann ikki vera nøgdur við, at 31 prosent av føroyingunum kenna seg sum ein part av visjónini, sigur Jógvan Mørkøre. Hann heldur, at visjónin er ein illusión - ein polerað nútíð

VISJÓN 2015

Rigmor Dam
rigmor@sosialurin.fo

Jógvan Mørkøre, samfelagsfrøðingur, sum hevur staðið fyri veljarakanningini, sigur at tøluni í kannningini staðfesta tað, sum hann leingi hevur havt varhugan av: At Visjónin er miseydnað.

- Um ætlanin var, at øll skulu vera við, og at hetta skal vera fólksins visjón, so er visjónin fallin til jarðar, ongin ivi um tað. Tað er als ikki nóg mikið, at 31 prosent kenna seg sum ein part av ætlanini, og at bert 12 prosent vænta, at vit verða heimsins fremsta land í 2015, sigur Jógvan Mørkøre.

Hann heldur ikki, at tað er ov tíðliga at spyrja fólk, um tey kenna seg sum ein part av visjónini, hóast strategibólkarnir ikki eru lidnir enn.

- Løgmaður hevur fleiri ferðir víst til breiðu semjuna og at allir føroyingar skulu vera við, sigur hann.

Politisk ómegd

Spurdur, um tað ikki hevur týðning, at vit seta okkum nøkur ítøkilig politisk mál, sigur, sigur Jógvan Mørkøre:

- Veruleikin er tann, at hetta er tekin um politiska ómegd hjá flokkunum í samgonguni. Vanligt var, at politikarar vóru politiskir hugsjónarmenn og gingu á odda, sigur Jógvan Mørkøre. Hann greiðir frá, at nú er vent í holuni, og tað, sum politisku flokkarnir áttu at stungið út í kortið, nú verður latið upp í hendurnar á embætisfólki og ikki á parlamentarisku kreftunum.

- Við hesum fáa vit eitt teknokrati. Hugsjón-



Jógvan Mørkøre visir á, at visjónin átti heldur at verið kókað niður í smærri yti, sum fólk kunnu fyrihalda seg til

irnar, sum áttu at verði grundarlagið undir stevnu-miðum flokkanna, verður til eina illusión um, at øll eru samd og vilja ganga somu leið, og tað er ósunt, sigur Jógvan Mørkøre. Hann heldur, at føroyskur politikkur seinastu árin hevur flutt seg til at verða tann bera miðfyrising, sum hann tekur til.

- Alt ov nógv fokus er á miðfyrisingina og aðalráðini. Í øllum hesum verður hin einstaka hugsjónin burtur og frástøðan til fólkid økist, sigur Jógvan Mørkøre.

Ynskiseðlar frá børnum

Tá Jógvan Mørkøre verður spurdur, um hann hevur nøkur góð ráð, sigur hann, at upprunaliga var Visjón 2015 sligin ov stórt upp. Hann visir á, at tað átti heldur at verið kókað niður í smærri ytið, sum fólk kunnu fyrihalda seg til. Harumframt heldur hann, at í lötuni minnir úrslitið sum ynskiseðlar frá børnum, og hann saknar tann útgreinandi partin.

- Eg sakni eitt nú, at vit fyrihalda okkum til samfelagið, sum tað møgulega sær út í 2015, har fortreytirnar heilt sikkurt eru nógv broyttar frá í dag, sigur Jógvan Mørkøre, sam-

felagsfrøðingur.

Hann fýlist á, at øll taka nýliberalarákið fyrigivið; at búskaparliga grundarlagið eisini verður tann fríi marknaðurin tá, og at fyrilit verða ikki tikin fyri eitt nú broytingum í orkunýtsluni, bústaðarmynstrinum og veðurlagnum.

- Kanska ljóði eg dekan ov pessimistiskur, men tað er so ómetaliga skjótt at vit verða blendað, um vit bara eru optimistisk. Visjónin verður til eina illusión - ein polerað nútíð, har øll eru samd og glað, sigur Jógvan Mørkøre.

Saknar spurning

Løgmaður sigur seg sakna, at fólk verða spurd, um tey halda tað verða skilagott av landsstýrinum at seta Visjón 2015 í verk.

Til hetta sigur Jógvan Mørkøre, at hann ikki rættiliga skilur, at lögmaður saknar ein slíkan spurning.

- Tað er altíð torført at gera hypotetiskar spurningar. Í einum slíkum spurningi, hevði tú ikki fingið svar uppá, um fólk halda at sjálvt hugskotið er gott ella um landsstýrið hevur gripið tað rætt ann, sigur Jógvan Mørkøre.



Fynd hevur spurt føroy

VELJARAKANNING

Heini í Skorini

Heini_skorini@yahoo.com

”Fólksins visjón...Tjóðarinnar visjón...Ein visjón, sum vit øll taka undir við... Ein leið, vit í felag velja at ganga.”

Útsagnirnar hjá lögmanni um Visjón 2015 hava verið stórar og vakrar.


Og sambært nýggjársoðu løgmans eru teir trettan strategibólkarnir, sum skulu orða visjónina, við at koma undir land og verða lidnir tíðliga í vár.

Samstundis eygleiðir Føroya fólk. Og meðan summi bjóða visjónini vælkomnari, skíra onnur hana fyrileys hugskot uttan innihald.

Stutt fyri jól gjørdi Fynd

eina roynd at finna fram til, hvussu føroyski borgarin fyriheldur seg til Visjón 2015. Spurningar vóru m.a., um føroyskir borgarar kenna seg sum part av Visjón 2015, um føroyingar vænta, at Føroyar verða millum fremstu tjóðir í 2015, og um føroyingar hava vitjað heimasíðuna hjá Visjón 2015.

Kenna tygum tygum sum ein part av Visjón 2015?



Hava tygum vitjað heimasíðuna hjá Visjón 2015?

